

## وہ خدا جس کی رضا میں دائمی خوشحالی ہے قرآن کریم کی اتباع کے بغیر ہمیں ہرگز نہیں مل سکتا

(خطبہ جمعہ فرمودہ ۲۴ جون ۱۹۶۶ء بمقام مسجد مبارک۔ ربوہ)



- ☆ قرآن کریم پڑھنا اور اس پر عمل کرنا ہمارے لئے از حد ضروری ہے۔
- ☆ علم قرآن کے لئے اپنی جدوجہد اور مجاہدات کو کمال تک پہنچاؤ۔
- ☆ قرآن کریم کے معارف کے حصول کیلئے اللہ تعالیٰ کی مختلف صفات سے برکت حاصل کرو۔
- ☆ قرآن کریم ساری ہدایتوں اور سارے علوم کا جامع ہے۔
- ☆ قرآن کریم ہر زمانہ کی ضرورت حقہ کو پورا کرنے کا کامل اور مکمل طور پر متکفل ہے۔

تشہد، تعوذ اور سورہ فاتحہ کی تلاوت کے بعد فرمایا:-

آج کل ہمیں ضلالت اور گمراہی کا جو دور دورہ نظر آتا ہے اس کی بڑی وجہ یہ ہے کہ اکثر لوگوں کی نظر میں قرآن شریف کی عزت اور عظمت باقی نہیں رہی۔ دینی اور دنیوی فلسفوں سے مرعوب ہو کر لوگ کمالاتِ قرآنی سے غافل ہو چکے ہیں اور نہیں جانتے کہ وہ خدا جس کے ہاتھ میں نجات اور جس کی رضا میں انسان کی دائمی خوشحالی ہے وہ قرآن کی اتباع کے بغیر ہرگز نہیں مل سکتا۔

پس آج میں پھر دوستوں کو اس طرف متوجہ کرنا چاہتا ہوں کہ قرآن کریم کا پڑھنا اور اس کا سیکھنا اور اس پر عمل کرنا ہمارے لئے از حد ضروری ہے۔ اس کے متعلق پہلے بھی میں نے جماعت کو متوجہ کیا تھا اور بہت سی جگہوں پر قرآن کریم کے سیکھنے سکھانے کا انتظام انفرادی طور پر بھی اور خاندانی اور جماعتی طور پر بھی کیا گیا ہے اور بہت سی جگہ بڑے خوشن نتائج بھی نکلے ہیں لیکن ابھی ہم نے اس اہم مقصد کے حصول کی طرف وہ توجہ نہیں دی جو بحیثیت جماعت ہمیں دینی چاہئے۔ اللہ تعالیٰ قرآن کریم کے متعلق سورہ واقعہ میں فرماتا ہے۔

إِنَّهُ لَقُرْآنٌ كَرِيمٌ ۝ فِي كِتَابٍ مَّكْنُونٍ ۝ لَا يَمَسُّهُ إِلَّا الْمُطَهَّرُونَ ۝ تَنْزِيلٌ مِّن رَّبِّ الْعَلَمِينَ ۝ أَفَبِهَذَا الْحَدِيثِ أَنْتُمْ مُدْهِنُونَ ۝ وَتَجْعَلُونَ رِزْقَكُمْ أَنْكُمْ تُكَذِّبُونَ۔

(الواقعہ: ۷۸ تا ۸۳)

ان پہلی چار آیات اِنَّهُ لَقُرْآنٌ كَرِيمٌ ۝ فِي كِتَابٍ مَّكْنُونٍ ۝ لَا يَمَسُّهُ إِلَّا الْمُطَهَّرُونَ ۝ تَنْزِيلٌ مِّن رَّبِّ الْعَلَمِينَ ۝ میں سے ہر ایک آیت کا تعلق ان اَمِّهَاتِ الصِّفَاتِ میں سے ایک ایک صفت کے ساتھ ہے جو سورہ فاتحہ میں بیان کی گئی ہیں۔ اِنَّهُ لَقُرْآنٌ كَرِيمٌ کریم کا تعلق مالکیت یوم الدین سے

ہے۔ فِی كِتَابٍ مَّكْنُونٍ كَاتِلِقِ رَجِيمَتِ كِى صِفَتِ كِى سَاتِهْ هِىْ اَوْر لَآ يَمْسُئُ اِلَّا الْمُطَهَّرُونَ كَاتِلِقِ رَحْمَانِيَّةِ كِى صِفَتِ كِى سَاتِهْ هِىْ اَوْر تَنْزِيلٌ مِّنْ رَّبِّ الْعَالَمِينَ كَاتِلِقِ حِيسَا كِهْ خُودِ اللّٰهِ تَعَالَى نِى تَصْرِيْحِ فَرْمَادِى هِىْ رُبُوْبِيَّتِ عَالَمِ سِى هِىْ۔

اِنَّهُ لَقُرْآنٌ كَرِيْمٌ فَرْمَا يِىهِ قُرْآنِ هِىْ۔ قُرْآنِ كِى مَعْنِىْ هِىْ وَهْ كِتَابِ جِسْ مِىْ سَابِقَهْ كِتَبِ كَا خِلَاصَهْ اَوْر اَصُوْلِىْ هِدَايَتِيْىِىْ جَمْعِ هُوْنِ نَهْ صَرَفِ سَابِقَهْ كِتَبِ سَمَاوِيَّهْ كَا خِلَاصَهْ بَلَكِهْ تَمَامِ عِلْمِ حَقِّهِ صِحْحِ كِى اَصُوْلِىْ اَوْر بِنْيَادِىْ بَاتِيْىِىْ اَوْر هِدَايَتِيْىِىْ بَهِيْ جِسْ مِىْ جَمْعِ كَرْدِىْ كِىْ كِىْ هُوْنِ تُو قُرْآنِ شَرِيْفِ كِىْ عِظْمَتِ بِيَانِ كَرْتِىْ هُوْنِ فَرْمَا يِىْ كِهْ يِىْ اِيْكَىْ اِيْسِىْ كِتَابِ هِىْ جِسْ مِىْ تَمَامِ كِتَبِ سَابِقَهْ سَمَاوِيَّهْ كِىْ بِنْيَادِىْ صِدَاقَتِيْىِىْ جَمْعِ كَرْدِىْ كِىْ هِىْ نَهْ صَرَفِ يِىْ بَلَكِهْ تَمَامِ عِلْمِ صِحْحِ هَقِّهِ كِىْ مَتَعَلِقِ جُو بِنْيَادِىْ بَاتِيْىِىْ خُودِ كَا اِيْكَىْ بِنْدَهْ هُوْنِ كِىْ حَيْثِيَّتِ سِىْ تَمَهَارِىْ لَئِىْ جَانِنَا ضَرُوْرِيْ هِىْ اِنِىْ كُو بَهِيْ اِسْ كِتَابِ مِىْ جَمْعِ كَرْدِىْ اِيْكَىْ هِىْ۔

كَرِيْمٌ كَا لَفْظِ جَبْ كِىْ كِتَابِ كِىْ مَتَعَلِقِ بُوْلَا جَايْ تُو اِسْ كِىْ مَعْنِىْ هُوْتِىْ هِىْ وَهْ كِتَابِ جُو اِپْنِىْ مَعَانِىْ اَوْر فَوَاوِدِ كِىْ لِحَاظِ سِىْ اِسْ خُصُوْصِيَّتِ كِىْ حَالِىْ هِىْ كِهْ وَهْ فِطْرَتِ صِحْحِ اِنْسَانِيَّهْ كِىْ تَسْلِيْ كَا مَوْجِبِ هُوْتِيْىِىْ كِهْ اِسْ كِىْ بَعْدِ فِطْرَتِ كِىْ اَوْر چِيْزِ كِىْ طَرَفِ اِحْتِيَاْجِ مَحْسُوْسِ نَهْ كَرِىْ۔

مِىْ نِىْ بَتَا يِىْ هِىْ كِهْ اِسْ اِيْتِ مِىْ (اِنَّهُ لَقُرْآنٌ كَرِيْمٌ) كَاتِلِقِ صِفَتِ مَالِكِيَّتِ يَوْمِ الدِّيْنِ سِىْ هِىْ وَ يِىْ مَالِكِيَّتِ يَوْمِ الدِّيْنِ كِىْ صِفَتِ اِپْنِىْ وَسِيْعِ اَوْر كَامِلِ تَجَلِّيْ كِىْ لَئِىْ عَالَمِ مَعَادِ كُو چَا هَتِيْ هِىْ اِسْ لَئِىْ اِسْ كِىْ تَجَلِّيْ عَظْمِىْ دُنْيَا مِىْ اِپْنِىْ كَامِلِ شَكْلِ مِىْ هُو هُو يِىْ نِهِيْىِىْ سَكْتِيْ۔ اِسْ كِىْ لَئِىْ يَوْمِ حِشْرِ چَا يِىْ جِسْ دِنِىْ كِهْ يِىْ مَادِىْ سَامَانِىْ اَوْر مَادِىْ پَر دِىْ حَالِىْ نَهْ هُوْنِ اَوْر هَرِ چِيْزِ وَاضِحِ طُوْرِ پَر اِنْسَانِ كِىْ سَامْنِىْ آ سَكْتِىْ۔ تَا هَمِ اِسْ عَالَمِ مَادِىْ كِىْ دَاوْرَهْ كِىْ مَطَابِقِ اِسْ كِىْ تَجَلِّيْ ظَا هَرِ هُوْتِيْ رَهْتِيْ هِىْ۔ چِنَا نِچِ قُرْآنِ كَرِيْمِ فَرْمَا تَا يِىْ هِىْ كِهْ هَمِ نِىْ دُو جَنْنِيْىِىْ بِنَايِىْ هِىْ اِيْكَىْ كَاتِلِقِ اِسْ دُنْيَا كِىْ سَاتِهْ هِىْ اَوْر اِيْكَىْ كَاتِلِقِ اُخْرُوْىِىْ زَنْدِىْ كِىْ سَاتِهْ هِىْ۔ اِىْ طَرَحِ كَا فَرِىْ كِىْ لَئِىْ جُو اللّٰهُ تَعَالَى كُو نَارِاضِ كَرْنِىْ وَ اِلَا هِىْ دُو جَهَنَّمَ بِنَايْىِىْ كِىْ هِىْ۔ اِيْكَىْ وَهْ جَهَنَّمَ جِسْ كَاتِلِقِ اِسْ دُنْيَا كِىْ سَاتِهْ هِىْ اَوْر اِيْكَىْ وَهْ جَهَنَّمَ جِسْ كَاتِلِقِ اُخْرُوْىِىْ زَنْدِىْ كِىْ سَاتِهْ هِىْ اَوْر جَنَّتِ اَوْر جَهَنَّمَ مِىْ جَانِىْ سِىْ سِپْلِىْ يَوْمِ حِسَابِ كَا هُوْنَا ضَرُوْرِيْ هِىْ كِيُوْنَكِهْ جِزَا وَسْرَا كِىْ فِىْصَلَهْ كِىْ بَغِيْرِ جِزَا ءِ وَسْرَا كَا نِفَادِ كِيْسِىْ هُو سَكْتَا يِىْ۔

اِسْ دُنْيَا مِىْ بَهِيْ يَوْمِ حِسَابِ هِىْ چُوْنَكِهْ وَهْ اِسْ مَادِىْ دُنْيَا كِىْ اِنْدَرِ آ هَسْتِىْ آ هَسْتِىْ ظَا هَرِ هُوْتَا يِىْ اِسْ لَئِىْ اِنْسَانِ پَر اِسْ كِىْ پُوْرِيْ طَرَحِ وَضَا حْتِ نِهِيْىِىْ هُو سَكْتِيْ۔ اِگَر اِنْسَانِ اِسْ دُنْيَا مِىْ جَنَّتِ كِىْ نِعْمَا سِىْ فَا نْدَهْ اُتْهَانَا

چاہتا ہے تو اللہ تعالیٰ اس کے کسی حصہ عمل کے متعلق حساب اور فیصلہ کرے گا تبھی اس کو نعمت سے حصہ ملے گا اور اگر اس کو اس دنیا میں جہنم کا مزا پکھلایا جانا ہے تو اس کا پہلے حساب ہوگا پھر اسے اس کا مزا پکھلایا جائے گا۔ اللہ تعالیٰ فرماتا ہے:-

إِنَّ بَطْشَ رَبِّكَ لَشَدِيدٌ ۝ إِنَّهُ هُوَ يُبْدِي وَيُعِيدُ ۝ (البروج: ۱۳، ۱۴)

کہ مالکیت یوم الدین کے تحت غضب اور قہر کی جو جتنی ہے وہ بھی بڑی سخت ہوتی ہے اور خدا تعالیٰ کی گرفت بڑی کڑی ہوتی ہے۔ وہ دنیا کے عذاب شروع ہونے سے پہلے حساب لیتا ہے اگر کوئی قوم ایک عذاب سے باز نہ آئے اور توبہ نہ کرے تو وہ دنیا پر عذاب کو دہراتا ہے۔

یومِ معاد میں تو سارے جہانوں کے انسانوں کا حساب شاید سیکنڈ کے کروڑوں حصہ میں ہو جائے بلکہ وہاں وقت کا اطلاق ہی نہیں ہو سکتا کیونکہ وہ دنیا وقت سے آزاد ہے۔ لیکن یہ دنیا جو زمان اور مکان کی حدود میں بندھی ہوئی ہے اس میں مختلف اوقات میں مختلف قوموں اور افراد کا حساب ہوتا ہے اور وہ اپنے اعمال کے مطابق اس دنیا کے جہنم یا جنت سے حصہ لیتے رہتے ہیں۔

پس قرآن کریم کے معنی ہیں ایسی کتاب کہ جس کے معانی اور فوائد اس قسم کے ہیں کہ اس کے بعد انسانی فطرت کو کسی اور کتاب کی احتیاج اور ضرورت محسوس نہیں ہوتی۔ اس لئے اس سے اچھی کتاب کا تصور ممکن ہی نہیں۔ سب سے اچھی کتاب، سب سے خوبصورت کتاب، سب سے فائدہ مند کتاب اور سب سے زیادہ معانی سے پُر یہ کتاب ہے۔ کیونکہ یہ کتاب کریم ہے اس لئے اس کی اتباع کے نتیجے میں جو بدلہ ہمیں ملے گا وہ بدلہ بھی عقلاً اجر کریم ہونا چاہئے اور خدا تعالیٰ نے خود قرآن کریم میں فرمایا ہے کہ ہم اس کی اتباع کے نتیجے میں اجر کریم دیں گے۔ فرمایا

تَجِئْتُهُمْ يَوْمَ يَلْقَوْنَهُ سَلَامٌ ۖ وَاعْدَلْتُمْ أَجْرًا كَرِيمًا۔ (الاحزاب: ۴۵)

اس آیت سے پہلے آنحضرت ﷺ کا ذکر ہے۔ آپ کے خاتم النبیین ہونے کا ذکر ہے اور بتایا گیا ہے کہ آپ کے ذریعہ اللہ تعالیٰ کا ذکر دنیا میں بلند ہوگا اور آپ کو ایسی جماعت دی جائے گی جو اس کی یاد میں صبح و شام مشغول رہنے والی ہوگی اور قرآن کریم کی پیروی کرنے والی ہوگی اس کا نتیجہ کیا ہوگا؟ اس کا نتیجہ یہ ہوگا کہ انہیں اجر کریم ملے گا۔

فرمایا کہ جب یہ لوگ اجر دیئے جائیں گے تو اللہ تعالیٰ اس دنیا میں ان کا حساب کرے گا اور پھر خدا

کا تحفہ سلامتی کی شکل میں نہیں ملے گا۔

یہ اجر، اجر کریم ہوگا بڑی عزت والا ہوگا اور ایسا بدلہ ہوگا کہ وہ خود بتا رہا ہوگا کہ خدا ان سے راضی ہے اور ان کے دل اور روح پکار رہی ہوگی کہ وہ اس بدلہ سے راضی ہوئے ہیں۔ رَضِيَ اللَّهُ عَنْهُمْ وَرَضُوا عَنْهُ۔ (المجادلہ: ۲۳)

پس ان کے لئے قرآن کتاب کریم ہے اس سے بہتر کتاب دنیا میں نہیں ہو سکتی اس لئے اس کی اتباع کے نتیجے میں جو بدلہ دیا جائے گا وہ بھی اجر کریم ہوگا اور جو بدلہ دینے والی ذات ہوگی وہ ’رَبِّ كَرِيم‘ ہے۔ اسی طرح فرمایا:

إِنَّمَا تُنذِرُ مَنِ اتَّبَعَ الذِّكْرَ وَخَشِيَ الرَّحْمَنَ الْغَيْبَ فَبَشِّرْهُ بِمَغْفِرَةٍ  
وَأَجْرٍ كَرِيمٍ۔ (یس: ۱۲)

الذِّكْرُ قرآنی محاورہ میں خود قرآن کریم کو کہا گیا ہے۔ فرمایا جو قرآن کریم کی اتباع کرنے والا ہے اُسے تو اے نبی! مغفرت اور اجر کریم کی بشارت دے دے۔ مَغْفِرَةٌ کے معنی دراصل کریم کے اندر پائے جاتے ہیں۔ اس کا جزو لازمی ہے۔ کیونکہ انعام وہاں شروع ہوتا ہے جہاں مَغْفِرَةٌ ختم ہوتی ہے۔ جب تک گناہوں کی معافی نہ ہو انعامات کے حصول کا سوال ہی پیدا نہیں ہوتا اس واسطے کریم کے لغوی معنوں میں مغفرت کا مفہوم آ جاتا ہے۔ کریم کے معنی ہیں صَفِيحٌ اور صَفِيح کے معنی ہیں گناہوں کو معاف کرنے والا، درگزر کرنے والا۔

تو فرمایا کہ جو شخص اس الذِّكْر یعنی قرآن کریم ایسی کتاب سماوی کی جو اپنے اندر صفت کریم رکھتی ہے اتباع کرتا ہے اس کو میری طرف سے بشارت دے دو مغفرت کی بھی اور ایسے بدلے کی بھی کہ جس کے بعد انہیں کبھی خواہش پیدا نہ ہوگی کہ کاش ہمیں کچھ اور مل جاتا۔ میں نے بتایا ہے کہ بدلہ دینے والی ذات بھی رَبِّ كَرِيم ہے۔ فرمایا

يَا أَيُّهَا الْإِنْسَانُ مَا عَرَّكَ بِرَبِّكَ الْكَرِيمِ ۝ الَّذِي خَلَقَكَ فَسَوِّتَكَ فَعَدَلَكَ ۝ فِي  
أَيِّ صُورَةٍ مَّا شَاءَ رَكَّبَكَ ۝ كَلَّابِلٌ تَكْذِبُونَ بِالَّذِينَ ۝ (الانفطار: ۷ تا ۱۰)

یعنی اے انسان! تجھے کس نے تیرے رب کے بارہ میں مغرور اور دھوکہ خوردہ بنا دیا۔ تجھے جرات کیسے ہوئی؟؟

مَا عَزَّكَ بِرَبِّكَ الْكَرِيمِ کے معنی ہیں کہ تیرے اندر اس کے خلاف کھڑا ہونے اور اس کی ہدایت کے خلاف عمل کرنے کی جرأت کیسے پیدا ہوئی حالانکہ تیرا رب کریم ہے۔ وہ مغفرت کرنے والا بھی ہے اور غیر متناہی انعامات اور احسانات دینے والا بھی ہے سخی ہے اور پھر سخی بھی ایسا کہ جس کی عطا کو حدود کے اندر مقید نہیں کیا جاسکتا۔ فرمایا

كَأَبْلُ تُكَذِّبُونَ بِالذِّينِ كَرَبِّ كَرِيمِ کے خلاف تمہارا مغرور ہونا اور اس کے مقابلہ جرأت کر کے کھڑے ہو جانے کی اصل وجہ یہ ہے کہ تم یوم الدین، یوم حساب اور یوم حشر پر ایمان نہیں لاتے۔ تو اِنَّهٗ لَقُرْآنٌ كَرِيمٌ کا جیسا کہ میں نے بتایا ہے مَلِكِ يَوْمِ الدِّينِ سے بڑا گہرا تعلق ہے اس میں بتایا گیا ہے کہ کتاب جو تمہیں دی گئی ہے اس کے بعد تمہیں کسی اور ہدایت نامہ کی ضرورت نہیں اور وعدہ تم سے یہ کیا گیا کہ اگر تم اس کی اتباع کرو گے تو تمہیں ایسا بدلہ ملے گا کہ تمہاری روحیں خوش ہو جائیں گی اور تمہیں کسی اور چیز کی احتیاج محسوس ہی نہ ہوگی اور جو چاہو گے وہ تمہیں دیا جائے گا۔ پھر انسان کو یقین دلایا کہ دینے والے کی طاقتیں اور ذرائع محدود نہیں بلکہ وہ رب ہے جس نے ساری دنیا کو پیدا کیا اور نشوونما دیا اور سخاوت اس کی صفات کا ایک حصہ ہے۔ وہ بہت زیادہ دینے والا ہے اور اتنا دینے والا ہے کہ لینے والا راضی ہو جائے۔ لیکن باوجود اس کے تمہارا اس کی ہدایت پر کان نہ دھرنا بتاتا ہے کہ اصل میں تم جزاء و سزا کے دن کے منکر ہو۔ تم سمجھتے ہو کہ اسی دنیا میں تمہاری زندگی کا خاتمہ ہو جائے گا اور تم مرنے کے بعد دوبارہ زندہ نہیں ہو گے اور آخری زندگی کوئی چیز ہی نہیں۔ اسی لئے کافروں کے نزدیک اللہ تعالیٰ رب نہیں۔ اور اگر وہ کچھ مشتبہہ ساختھیل رکھتے بھی ہیں تو وہ اسے کریم نہیں مانتے اور اگر وہ عادتاً خدا تعالیٰ کی بعض صفات کو مانتے بھی ہیں تو اس کی بھی وہ یہ تعبیر کرتے ہیں کہ نہ ہم دوبارہ زندہ کئے جائیں گے اور نہ ہی رب کریم کی ہمیں احتیاج ہے۔ یہی دنیا ہی دنیا ہے۔ یہاں ہی ہم زندہ رہیں گے۔ یہیں ہم مریں گے اور مٹی میں مل جائیں گے اور جو کچھ ہم نے کرنا ہے اپنے وسائل سے، اپنی عقلوں سے، اپنے فکروں سے، اپنی تدابیر اور اپنے فریب سے کرنا، ہے رب کریم کی ہمیں احتیاج نہیں۔ غرضیکہ خدا تعالیٰ فرماتا ہے کہ چونکہ تم یوم حشر کے قائل نہیں اس لئے تم رب کریم کے مقابلہ میں کھڑا ہونے کی جرأت کرتے ہو۔

ان آیات سے ہمیں یہ بھی معلوم ہوتا ہے کہ اِنَّهٗ لَقُرْآنٌ كَرِيمٌ میں اللہ تعالیٰ نے ہمیں یہ بتایا ہے کہ

یہ ایک ایسی ہدایت ہے کہ جس میں تمام صدائیں اور علوم حقہ کے اصول آگئے ہیں اس کے بعد نہ کسی آسمانی ہدایت کی ضرورت ہے اور نہ دنیوی علوم سیکھنے کے لئے کسی اور طرف منہ کرنے کی حاجت۔ ہر لحاظ سے کامل اور مکمل اور انسانی فطرت کو تسلی دینے والی ہے اور جو اسکی اتباع کرتے ہیں اُن کو اجرِ کریم ملتا ہے۔ ایسا اجر جو انسان کو خوش کر دیتا ہے اور وہ جو چاہتا ہے پالیتا ہے۔ اسے کسی اور کی طرف جانے کی احتیاج نہیں رہتی اور دینے والا وہ ہے جو رب کریم ہے اور کریمیت کا تعلق مالکِ یوم الدین سے بڑا گہرا ہے کیونکہ مالک ہونے کے لحاظ سے اس کی دو تجلیاں ظاہر ہوتی ہیں:-

ایک غصہ اور قہر کی تجلی اِنَّ بَطْشَ رَبِّكَ لَشَدِيدٌ (البروج: ۱۳) اور ایک رضا اور خوشنودی کی تجلی اور یہ کریم کی صفت سے ظاہر ہوتی ہے اور وہ اتنا دیتا ہے اتنا دیتا ہے کہ لینے والے کو سیر کر دیتا ہے۔ پس یہاں قرآن شریف کی شان کو فَوْرًا كَرِيمًا کے الفاظ سے ظاہر کیا گیا ہے یعنی ساری ہدایتوں اور سارے علوم کا جامع ہے اور اس سے بہتر اور احسن اور خوبصورت کتاب کوئی ہو ہی نہیں سکتی۔ یہ اپنی جنس میں سب سے اکمل کتاب ہے اسی لئے اس کی اتباع کرنے والوں کو اجرِ کریم ملتا ہے اور ملتا بھی رب کریم کی طرف سے ہے۔

باوجود ان خوبیوں کے اَفِيهَذَا الْحَدِيثِ اَنْتُمْ مُذْهَبُونَ تم اس کلام کے بارہ میں منافقانہ رویہ اختیار کرتے ہو اور تم خیال کرتے ہو کہ اگر ہم نے قرآن کریم کو صحیح رنگ میں ان کفار کے سامنے پیش کیا تو ہمیں شرمندہ ہونا پڑے گا؟؟ مدہمت اور منافقت قریباً برابر ہے۔ اور جو بات آیت يُخَدِّعُونَ اللّٰهَ وَالَّذِينَ اٰمَنُوا وَمَا يُخَدِّعُونَ اِلَّا اَنْفُسَهُمْ وَمَا يَشْعُرُونَ (البقرہ: ۱۰) میں بیان ہوئی ہے وہ اِذْهَانَ اور مُدَاھِنَةً ہی ہے۔ اِذْهَانَ اور مُدَاھِنَةً کا ایک ہی مفہوم ہے تو فرمایا کہ کیا تم مدہمت سے کام لیتے ہو؟ نفاق سے کام لیتے ہو۔ تمہارے دل میں کچھ اور ہے اور ظاہر کچھ اور کرتے ہو اور پھر اتنے عظیم الشان کلام کے متعلق؟؟؟

فرمایا۔ پھر بعض تم میں سے ایسے ہیں وَتَجْعَلُونَ رِزْقَكُمْ اَنْكُمْ تُكَذِّبُونَ (الواقعة: ۸۳) کہ تم نے انکار کو اپنا حصہ بنا لیا ہے۔ اللہ تعالیٰ نے تو یہ کتاب اس لئے نازل کی تھی کہ تم اس پر ایمان لا کر ان فوائد اور فیوض کو حاصل کرو جو اس کی اتباع کے نتیجے میں اللہ تعالیٰ کی طرف سے ملنے والے ہیں۔ مگر تم نے اس کی اتباع سے انکار کیا۔ اس دنیا میں بھی اور اُخروی زندگی میں بھی رب کریم کا فیصلہ تمہارے حق میں

خوشی اور رضا کا نہیں۔ بلکہ غصہ اور قہر کا فیصلہ ہوگا۔ اس دنیا میں بھی جہنم تمہارے حصہ میں آئے گی اور اُخروی زندگی میں بھی ایک لمبا عرصہ تک تم جہنم میں رہنے والے ہو گے۔

غرضیکہ اس آیت کا تعلق مَلِكِ يَوْمِ الدِّينِ کے ساتھ ہے اور بڑا عظیم الشان مضمون اللہ تعالیٰ نے قرآن کریم کے متعلق اس آیت میں بیان فرمایا ہے۔ اس کے بعد سوال ہوتا ہے کہ اتنی عظیم الشان کتاب کا علم ہم کیسے حاصل کریں؟ فرمایا خدائے رحیم کے سامنے جھکو جو انسان کی کوشش اور محنت کو بار آور بناتا ہے۔ کیونکہ یہ قرآنِ فِیْ كِتَابٍ مَّكْنُونٍ پر دوں میں چھپی ہوئی محفوظ کتاب کے اندر ہے۔ اس کی ہدایتیں غطاء (پردے) کے اندر ہیں مَكْنُونٍ کے معنی ہیں وہ چیز جو ایسے پردے یا مکان میں رکھی جائے جس میں اس کی پوری حفاظت ہو سکے۔

تو فرمایا کہ چونکہ حفاظت کی غرض سے اس کے معنی اور مطالب کو چھپایا گیا ہے۔ پردہ میں رکھا ہوا ہے ان کو حاصل کرنے کے لئے تمہیں ان پر دوں کو اٹھانا پڑے گا، دل کے پر دوں کو بھی اور دیگر قسم کے جو ہزاروں حجابات ہیں ان کو بھی۔ اگر تم ان پر دوں کو اٹھاؤ گے کوشش کرو گے، محنت کرو گے تو چھپی ہوئی چیز کو نکال لاؤ گے جیسے کہ کانوں میں چھپے ہوئے جو ہر بڑی محنت سے نکالے جاتے ہیں یا سمندر کی تہ میں چھپے ہوئے موتی بڑا گہرا غوطہ لگا کر نکالے جاتے ہیں۔ اسی طرح اللہ تعالیٰ فرماتا ہے کہ دیکھو یہ کتاب اور اس کے مطالب اس قابل تھے کہ انہیں ہر لحاظ سے محفوظ رکھا جاتا۔ اس مطلب کی خاطر ہم نے بہت سے پردے اس کے گرد ڈال دیئے ہوئے ہیں۔ اگر تم ان مطالب اور معارف تک پہنچنا چاہتے ہو تو تمہیں مجاہدہ سے کام لینا پڑے گا، کوشش کرنی پڑے گی۔ تب وہ خدائے رحیم تمہاری محنت اور مجاہدہ کا نتیجہ نکالے گا اور ایک حد تک تم قرآن کے حقائق حاصل کرنے میں کامیاب ہو جاؤ گے۔ ویسے صفت رحیم اور رحمن پہلو بہ پہلو چلتی ہیں ان کو علیحدہ کر کے صحیح تصور ہمارے دماغ میں نہیں آسکتا تو اللہ تعالیٰ فرماتا ہے کہ یہ کتاب مکنون ہے اس لئے میری صفت رحیمیت سے برکت حاصل کرو اور پوری جدوجہد قرآن کریم کے سیکھنے میں لگا دو اور پوری طرح اس کتاب کریم اور مطہر صحیفہ کی طرف متوجہ ہو۔ اس کے سیکھنے کے بغیر کوئی لمحہ نہ گزارو اور نہ ہی کوئی دقیقہ فرو گذاشت کرو، ہر وقت اس کے متعلق سوچتے رہو۔ تب تمہاری کوششوں کا نتیجہ نکلے گا اور رحیمیت اپنے جوش میں آئے گی۔ لیکن خدا تعالیٰ فرماتا ہے کہ خالی مجاہدہ اور کوشش سے کچھ نہیں بنے گا۔ ظاہری کوششوں سے تم صرف چھلکا ہی حاصل کر سکو گے اگر کوئی عیسائی اپنا



وقت خرچ کرے اور عربی سیکھنے کی کوشش کرے اور پھر تمام قرآن کریم کی وہ تفاسیر جو عربی زبان میں لکھی گئی ہیں اور وہ تفاسیر جو اردو زبان میں لکھی گئی ہیں پڑھ کر بظاہر ان کے مضامین پر حاوی ہو جائے، تو اس علم کی وجہ سے وہ قرآن کریم کی منقولی تفسیر کر سکے گا۔ مثلاً حضرت مسیح موعود علیہ الصلوٰۃ والسلام نے بِسْمِ اللّٰهِ الرَّحْمٰنِ الرَّحِیْمِ کی جو تفسیر براہین احمدیہ (براہین احمدیہ ہر چار حصص۔ روحانی خزائن جلد ۱ صفحہ ۴۱۴ تا ۴۳۵) میں تحریر فرمائی ہے۔ وہ بھی اسے پڑھ کر بیان کر سکتا ہے۔ لیکن اس کے لئے یہ صرف ظاہری علم ہے جسے وہ حاصل کر سکتا ہے قرآن کریم کے متعلق صرف ظاہری علم کافی نہیں، قرآن کریم کے علوم، اس کی ہدایات، اس کے معارف اور اس کی حکمتوں سے فائدہ اٹھانے کے لئے ضروری ہے کہ خدا تعالیٰ کی صفت رحیمیت کے ساتھ صفت رحمانیت بھی جوش میں آئی ہو۔

حضرت مسیح موعود علیہ الصلوٰۃ والسلام نے کیا خوب فرمایا ہے۔

گر بعلم خشک کارِ دیں بدے  
ہر لینے رازِ دارِ دیں بدے

(سراج منیر روحانی خزائن جلد ۱۲ صفحہ ۱۰۰)

پس فرمایا کہ ہم نے ہر طرح سے قرآن کریم کی حفاظت کی ہے اور کوئی خشک یا ظاہری علم اس کے مغز اور روح کو نہیں پہنچ سکتا۔ اس لئے ضروری ہے کہ تم خدائے رحمن کا دروازہ کھٹکھاؤ کیونکہ جب تک تم اس کی نگاہ میں پاکیزہ نہیں ٹھہرو گے معارف و حقائق قرآنیہ کا بھی تم پر نزول نہیں ہو سکتا۔ کیونکہ آیت لَا یَمَسُّہُ اِلَّا الْمَطْہَرُوْنَ (الواقعة: ۸۰) کا تعلق صفت رحمن سے ہے۔

پھر فرمایا تَنْزِیْلٌ مِّنْ رَّبِّ الْعَالَمِیْنَ (الواقعة: ۸۰) قرآن کریم کی تفاسیر بہت سی ہو چکی ہیں۔ میرے خیال میں کئی سوموٹی موٹی تفسیریں لکھی گئی ہیں۔ ان کے علاوہ لاکھوں صفحات تفسیر کے لکھے گئے ہیں۔ ایک عام سمجھ کا انسان ان تفاسیر کے ڈھیر کو دیکھ کر دل میں خیال کر سکتا ہے۔ کہ جو کچھ قرآن مجید میں تھا مفسرین نے اسے باہر نکال لیا ہے۔ اب کوئی شخص کتاب مکنون سے کوئی نیا مطلب نہیں نکال سکتا۔

اس خیال کی تردید کے لئے فرمایا کہ صحیفہ قدرت کو دیکھو کتنی کثرت سے بڑی بڑی ایجادیں ہوئیں بعض لوگوں نے صرف ایک مسئلہ کے متعلق نئی تحقیق پیش کی تو دنیا نے اسے بہت سراہا اور کہا کہ اس نے علم کی بڑی خدمت کی ہے حالانکہ اس نے ساری عمر میں ایک راز ہی معلوم کیا تھا باوجود اتنی کوششوں کے پھر

بھی نہیں کہا جاسکتا کہ دنیوی علوم ختم ہو گئے اور کہ انسان صحیفہ قدرت پر پوری طرح حاوی ہو گیا ہے اور کوئی نئی چیز یا ایجاد دریافت نہیں کی جاسکتی۔

تو فرمایا کہ جس طرح صحیفہ قدرت میں اللہ تعالیٰ کے غیر محدود اسرار پوشیدہ ہیں اسی طرح قرآن کریم میں اللہ تعالیٰ کی غیر محدود حکمتیں اور معارف پوشیدہ ہیں۔ تَنْزِيلٌ مِّن رَّبِّ الْعَالَمِينَ (الواقعة: ۸۱) اس لئے جس زمانہ میں بھی تم ہو اور جس ملک میں بھی اللہ تعالیٰ تمہیں پیدا کرے اس اصول کو مد نظر رکھنا کہ قرآن کریم کا اتارنے والا رَبُّ الْعَالَمِينَ ہے۔ جس کی حکمت تجدید، نشوونما اور ارتقاء کو چاہتی ہے۔

اس لئے دنیا بھی ارتقائی منازل طے کرتی ہوئی کہیں کی کہیں پہنچ رہی ہے اور نئی منزل پر اسے نئی الجھنوں کا سامنا کرنا پڑتا ہے۔ اس وقت اللہ تعالیٰ ایسے بندے پیدا کر دیتا ہے جو قرآن کریم کے نئے مطالب، معانی اور نئے معارف اخذ کر کے اس زمانہ کی نئی الجھنوں کو سلجھانے کی کوشش کرتے ہیں۔ چونکہ قرآن کریم کے علوم ختم ہونے والے نہیں قرآن کریم غیر محدود و حقائق اور غیر متناہی علوم و حقائق اپنے اندر رکھتا ہے۔ اس لئے ہر زمانہ کی حاجت کے مطابق وہ کھلتے جاتے ہیں اور ہر زمانہ کے خاص فاسد خیالات کا مقابلہ کرنے کے لئے وہ علوم ایک مسلح فوج کی طرح کھڑے رہتے ہیں۔ چنانچہ اللہ تعالیٰ نے خود فرمایا ہے کہ اس کتاب میں ہر وہ سامان موجود ہے جو کسی زمانہ کے لئے درکار ہے اور ہر ایک زمانہ کی ضرورت حقہ کے پورا کرنے کا کامل اور مکمل طور پر متکفل ہے جیسے کہ ہم نے حضرت مسیح موعود علیہ الصلوٰۃ والسلام کے اس زمانہ میں خود مشاہدہ کیا ہے۔

غرضیکہ خدا تعالیٰ فرماتا ہے کہ اس کتاب کا تعلق ہماری صفت رَبُّ الْعَالَمِينَ سے بھی ہے۔ جس طرح عالم ابتدائی دور میں تھے۔ اور پھر ان میں سے ہر ایک آگے ہی آگے بڑھ رہا ہے اسی طرح قرآن کریم کے علوم بھی منزل بہ منزل نئے سے نئے نکلتے چلے آئیں گے اور دنیا یہ نہ کہہ سکے گی کہ ہمیں ایک مسئلہ پیش آیا لیکن قرآن کریم نے ہمارے سامنے اس کا حل پیش نہیں کیا۔ اس لئے اگر کسی جگہ تم رکتے یا اٹکتے ہو تو اس میں تمہارا قصور ہے تم ربوبیت عالمین کا دروازہ کھٹکھاؤ اور اللہ تعالیٰ کی اس صفت کے دامن کو پکڑو۔ خدا تعالیٰ کے سامنے عاجزانہ طور پر جھکو اور کہو کہ اے خدا! تو نے قرآن کریم میں فرمایا ہے کہ میں رَبُّ الْعَالَمِينَ ہوں اور یہ کتاب میری طرف سے نازل ہوئی ہے میری اس صفت کے ماتحت جہاں عالمین ارتقائی دوروں میں سے گزر رہے ہیں وہاں قرآن کریم کے علوم بھی نئے سے نئے دنیا پر کھلتے

رہیں گے۔ آج ضرورت بعض مسائل کے حل کرنے کی ہے تو ہماری عقلوں کو منور فرما اور ہمارے لئے ایسے دروازے کھول جو ہمیں تیرے تک پہنچائیں اور ان سے ہمیں قرآن کریم کا وہ نور حاصل ہو جس کی آج دنیا کو ضرورت ہے۔

پس ان آیات میں اللہ تعالیٰ نے قرآن کریم کی عظمت کو بیان کیا ہے اور قرآن کریم کے معارف کے حصول کے لئے جن صفات سے برکات حاصل کرنے کی ضرورت ہے انہیں بھی بیان فرمایا ہے ہمیں چاہئے کہ انفرادی اور جماعتی طور پر ہمیشہ اللہ تعالیٰ کی ان صفات سے برکات حاصل کرنے کی کوشش کرتے رہیں۔ جن میں سے ایک یہ ہے کہ ہم اپنی کوشش، اپنی جدوجہد اور مجاہدات کو کمال تک پہنچائیں اور جو منصوبہ قرآن کریم کو سیکھنے سکھانے کا جماعت میں جاری کیا گیا ہے اس سے غفلت نہ برتیں۔

اس موقع پر میں ان عزیزوں اور بھائیوں سے بھی اپیل کرنا چاہتا ہوں جن کا مختلف درسگاہوں سے طالب علم یا استاد کا تعلق ہے کہ اپنی چھٹیوں میں سے اگر آپ دو ہفتے قرآن کریم کو پڑھانے کے لئے وقف کر دیں تو یقیناً اللہ تعالیٰ آپ پر اپنی برکات نازل فرمائے گا۔ اللہ تعالیٰ ہم سب کو اس نیک کام کے سرانجام دینے کی توفیق عطا فرمائے۔

(روزنامہ الفضل ربوہ ۷ اگست ۱۹۶۶ء صفحہ ۳ تا ۵)

